



۲۰۱۸/۰۸/۱۱



لايق جان خوستی

نن د قاهرې په زړه کې تاريخي او نه هيريدونکي شيبې،
د سيد جمال الدين افغان
د مجسمې مخکنه



سفیر افغانستان و جنرال محمد سلطان پوشش تندیس سید جمال الدین افغان را برداشتند

نن د اگست میاشتې ۶ نیټه ده، چې د شرق نابغه سید جمال الدین افغان د زوکړې ۱۸۰ کلیزه، د مصر او افغانستان د دوستی تړون ۹۰ کلیزه ده، نن قاهره د داسې تاریخي پېښې شاهدده وه، چې د افغانستان د تاریخ ویاړلي شخصیت چې ټوله ختیځه نړۍ پرې ویاړ کوي د "سید جمال الدین افغان مجسمې د مخکتنې" مراسم د قاهرې په زره کې د آزادی په پارک کې ترسره شول.

د ختخي نړۍ ستر عالم، لوي سياستوال، مبارز، انقلابی او د عمل خاوند سید جمال الدین افغان په ۱۸۳۸ کال کې د کنړ ولایت په اسد آباد شیرگر کې زیږیدلی او خپلې لمړنۍ زده کړې یې هم په کنړ کې سرته رسولې. او لوړې زده کړې یې په کابل او د هیواد نه بهر سر ته رسولې. سید جمال الدین افغان په افغانستان کې نړۍ ته سترگې غړولي، خو ټوله نړۍ یې د لوي فکر او عمل خاوند بولی او په ټوله معنی یې پیژني.

د ناخوالو مسافر سید جمال الدین افغان خپل سفر په ۱۸ کلنۍ کې شروع کړ او د مرگ تر ورزې یې خپل د پوهې، سیاست او انقلابی مفکوره په ټوله ختیځه نړۍ کې په میراث پرېښودله. په اوسني وضعیت کې کیدای شی د سید د پوهې میراث په عربي نړۍ کې د ټولو افغانانو لپاره د یو اعتبار په نوم هم یاد کړی شی. سید جمال الدین افغان د عصری اسلام د اصلی بنسټ



سفیر افغانستان فضل الرحمن فاضل در حال ایراد بیانیه قبل از افتتاح رسمی مجسمه بزرگ سید افغانی در قاهره

ایښودونکي په نوم هم یادېږي. هغه مسلمانانو ته د عصری اسلام ورپیژندنه، د مسلمانانو یوالی او د استعمار نه خلاصیدو په لاره کې نه سترې کیدونکې هلي ځلي کړي. د همدې فعالیتونو، د وخت سیاسي او مذهبي مخالفتونو په نتیجه کې د افغانستان، هند، ترکیې، ایران او مصر نه تبعید شوی و، خو سید خپلو عملي کوښښونو ته دوام ورکړ او د وخت تیریدو سره د ده هلي ځلي مثبتې ثابتې شوی.

سید جمال الدین افغان د ۱۸۹۷ کال د مارچ میاشتې په ۹ نیټه د ستونې د سرطان له عمله د ترکیې په استنبول ښار کې وفات شو او په ۱۹۴۴ کال کې د افغانستان د وخت دولت په غوښتنه د خدای بخښلي تابوت افغانستان ته انتقال شو او د کابل پوهنتون په انگرې کې خاورو ته وسپارل شو. روح یې ښاد، میراث، او ویاړونه یې د تل لپاره رپاند.

دلته غوالم یادونه وکړم، چې دا مجسمه په قاهره کې د افغانستان سفير بناغلي فضل الرحمن فاضل په وړاندیز جوړه شوی، چې د ۲۰۱۶ کال د پنجشنبې په ورځ د نومبر میاشتې په دریمه نیټه د قاهرې والي انجنیر عاطف عبدالحمید سره یې د هغه په دفتر کې ولیدل ترڅو عاطف عبد الحمید ته د والي په توگه د ټاکل کېدو مبارکې ورکړه. په لیدنه کې افغان سفير بناغلي فضل الرحمن فاضل وړاندیز وکړ، چې د افغانستان نامتو شخصیت، د شرق نابغه او په ۱۹ پېړۍ کې د عصري اسلام بنسټ ایشودونکی جمال الدین افغانی مجسمه د قاهرې په آزادی پارک (حدیقه الحریه) کې جوړه شي.



تندیس بزرگ سید جمال الدین افغان
میان پرچم های کشور های اسلامی با حضور سفير افغانستان و مدعوئين عالیرتبه

د قاهرې والي انجنیر عاطف عبد الحمید د افغان سفير فضل الرحمن فاضل وړاندیز ته ښه راغلاست وویل او د سید جمال الدین افغانی ستاینه یې وکړه، چې په هغه وخت کې په مصر کې اصلاحی رول لوبولی او مصري ځوانان یې روزلي ول، د قاهرې والي په رسمي توگه د سید جمال الدین افغانی مجسمې د آزادی په پارک کې د کینولو امر صادر کړ او د هر راز همکارۍ کولو ژمنه یې وکړه، چې باید ډېر ژر دا پروژه تر سره شي، په خپل وار سره افغان سفير فضل الرحمن فاضل د قاهرې والي څخه مننه وکړه، چې ده وړاندیز یې ومنلو او د همکارۍ ژمنه یې وکړه.

په تیرو دوو کلونو کې نوموړي پروژه پای ته ورسیده او نن یې پرانستنه وشوه، چې پدې مراسمو کې د افغان سفير بناغلي فضل الرحمن فاضل په گډون د قاهرې د والي په نمایندگۍ بناغلي جنرال محمد سلطان د دولتي پارکونو مشر، د مصر د بهرنیو چارو وزارت د آسیایي چارو مرستیال بناغلي خالد ثروت، په افغانستان کې د مصر پخوانی سفيران، بناغلي عبد الفتاح الزیني د مصر او افغانستان د دوستی انجمن مشر، د ازهر پوهنتون نماینده دکتور مجاهد، د مارونی کنیسه مشر مطران جورج شیحان، همدا ډول د سید جمال الدین افغانی د مجسمې د مخکتنې غونډې ته د افغانستان څخه هم یو لور رتبه پلاوی راغلی و، چې د

بهرنيو چارو وزارت فرهنگي معين انجنير توريالي غياثي، د اطلاعات او فرهنگ وزارت فرهنگي مشاور محب الله ذاکري، د لورو زدکرو وزارت استازي باسل، د پوهني وزارت استازي دکتور شمس الرحمن. همدا ډول په مصر کي افغان محصلين او په قاهره کي ميشو افغانانو تر څنگ د سيد مصري مينوالو هم گډون کړی و، همدا ډول مصري ژورناستانو او مصر رسنيو يادي غونډي ته خپل استازي ليرلي ول، په مصر کي افغان سفير بناعلي فضل الرحمن فاضل د مراسمو پرانستنه وکړه او په خپله وينا کي د سيد جمالدين افغان د ژوند په مختلفو برخو رڼا واچوله او د قاهري والي سره يي يو ځای د سيد جمال الدين افغان جوړي شوي مجسمي څخه پرده پورته کړه.



مجسمه سيد جمال الدين افغان بزرگمرد افغانستان،

که به روز ششم اگست ۲۰۱۸ ميلادي

در پارک آزادی قاهره به مناسبت نودمين سال معاهده دوستی افغانستان و مصر

در حضور مقامات عاليرتبه مصر و سفير افغانستان در جمهوری مصر

افتتاح گرديد.

آريانا افغانستان آنلاين آنرا به ملت کبير افغانستان تبریک عرض ميکند

